

ప్రవక్తగాలి సమాధిని సందర్శించటం గురించి పేర్కొనబడె కొన్ని

బలహీన అసత్య కల్పిత వచనాలు

1. హజరత్ అబ్దుల్లాహ్ బిన్ ఉమర్ షాఖిర్ ఇలా తెలిపారు. ప్రవక్త ముహమ్మద్ (ﷺ) ఇలా పలికారు. ఎవరైతే నా మరణం హజ్ ఆచరించి నా సమాధిని సందర్శిస్తారో వారికి నా జీవితంలో నన్ను సందర్శించిన పుణ్యం లభిస్తుంది. (దీన్ని తబ్రానీ, దాత్నీ బైహిఖీ పేర్కొన్నారు.)

గమనిక: ఈ హదీస్ యొక్క ఉల్లేఖన పరంపరలో పేర్కొన్నబడే ఇద్దరు వ్యక్తులు కాఫ్ బిన్ సులైమాన్ మరియు లైస్ బిన్ అబీ సలీం; ఇద్దరూ బలహీనులే. హఫ్స్ అబద్దీకుడని, అతని పలుకులు స్వీకరింపలేనివని, అతను హదీసులు కల్పించి పేర్కొనెవాడని ఇబ్నె మొఈన్ ఇబ్నె హజర్, ఇబ్నె ఖరాష్ మొదలగువారు తెలిపారు. పై పేర్కొన్నది వట్టి కల్పిత పలుకని మొహ్మద్ నాసీరుద్దీన్ అల్పాని తెలిపారు.

2. హజరత్ ఇబ్నె ఉమర్ షాఖిర్ ఇలా తెలిపారు: ప్రవక్త ముహమ్మద్ (ﷺ) ఇలా పలికారు. ఎవరైతే హజ్ కొరకు వెళ్ళి నన్ను (నా సమాధిని సందర్శించారో) వారు నా పై దౌర్జన్యం చేసిన వారవుతారు. ఇది ముస్లిం ఫిర్మాన్ లో ఉంది. అల్పానీ మొదలగువారు పై హదీసు వట్టి కల్పితమని పేర్కొన్నారు. (సిల్బితలుల్ అహదీస్ జకాఫతి వల్ మౌజూఅతి లిల్ అల్పానీ, హదీస్ నంబర్ 45, మొదటి సంపుటి)

గమనిక: ఇమంజర్షీ, ఇబ్నె జౌజి, షేఖ్ నాసిరుద్దీన్ అల్పానీ మొదలగు వారు పై హదీస్ వట్టి కల్పితమని పేర్కొన్నారు. అజజ్ ఇఫ 47

3. హజరత్ అనస్ షాఖిర్ ఇలా తెలిపారు ప్రవక్త ముహమ్మద్ (ﷺ) ఇలా పలికారు. ఎవరైతే పుణ్యం సంకల్పంతో మదీనా వచ్చినప్పుడు (నా సమాధిని) సందర్శిస్తారో వారికై నేను ప్రళయదినాన సాక్ష్యమిచ్చి వారికై సిఫారసు చేస్తాను (బైహఖీ)

గమనిక: నాసిరుద్దీన్ అల్పానీ గారు హదీస్ నిరాధారమని తెలిపారు. (జకాఫుల్ జామి ఇస్సగీర్) లిల్ అల్పానీ-హదీస్ నెంబరు 5619 సంపుటి).

4. హజరత్ ఇబ్నె ఉమర్ షాఖిర్ ఇలా తెలిపారు. ప్రవక్త ముహమ్మద్ (ﷺ) ఇలా పలికారు. ఎవరైతే నా సమాధిని సందర్శిస్తారో వారికి నా సిఫారసు తప్పక లభిస్తుంది. (దీన్ని బైహఖీ పేర్కొన్నారు.)

గమనిక: ముహమ్మద్ నాసిరుద్దీన్ అల్పానీ గారు ఈ హదీస్ వట్టి కల్పితమని తెలిపారు. (జకాఫుల్ జామి ఇస్సగీర్ లిల్ అల్పానీ), హదీస్ నెంబరు 5618 ఐదవ సంపుటి.

5. హజరత్ ఖతాబ్ వంశానికి చెందిన ఒక వ్యక్తి ఇలా తెలిపారు: ప్రవక్త ముహమ్మద్ (ﷺ) ఇలా పలికారు: ఎవరైతే ప్రత్యేకంగా నన్ను (నా సమాధిని) సందర్శిస్తారో ప్రళయ దినాన నారక్షణంలో ఉంటారు. ఎవరైతే మదీనాలో నివసిస్తూ అందు వచ్చే కష్టాల పై ఓర్పు వహిస్తారో వారికై నేను ప్రళయదినాన సాక్ష్యమిచ్చి సిఫారసు చేస్తాను. ఎవరైతే ప్రత్యేకంగా పవిత్ర మక్కా లేదా పవిత్ర మదీనాలో మరణిస్తారో వారిని అల్లాహ్ ప్రళయ దినాన నిర్భయంగా ఉండే వారితో పాటు తిరిగి బ్రతికిస్తాడు (బైహఖీ)

గమనిక: ముహ్మద్ అల్బానీ ఈహదీస్ బలహీనమనీ తెలిపారు (మిష్కాతుల్ ముసాబీహి లిల్ అల్బానీ-బాబుల్ హరమిల్ మదీనతీ హరస హల్లాహుతాఆల అల్ముస్సన్నాలిన్).

6. హజరత్ ప్రవక్త ముహమ్మద్(ﷺ)ఇలా పలికారు ఎవరైతే ఒకే సంవత్సరంలో నన్ను మరియు నా తండ్రి ఇబ్రాహీం గారి సమాధి సందర్శిస్తారో వారు తప్పక స్వర్గంలో ప్రవేశిస్తారు.

గమనిక : ఇమాంనవనీ, ఇమాంసుయూతీ, ఇమాంజర్కషీ ఇమాం ఇబ్నైతైమియా, షేఖ్ ముహమ్మద్ నాసిరుద్దీన్ అల్బానీ మొదలగువారు ఈ హదీస్ వట్టి కల్పితమని పేర్కొన్నారు. (సిల్సలతుల్ అహదీస్ జుఘత్తివల్ మౌజూఅతిల్ అల్బానీ హదీస్ నం 46- మొదటి సంపుట)

7. హజరత్ ఇబ్నెమన్ ఊద్ షాహి ఇలా తెలిపారు: ప్రవక్త ముహమ్మద్(ﷺ)ఇలా పలికారు ఎవరైతే ఇస్లాంలో విధియైన హజ్ ఆచరించి నాసమాధిని సందర్శించి అల్లాహ్ మార్గంలో ధర్మ యుద్ధము చేసి బైతుల్ మఖ్బీస్ లో నా కొరకు దరూద్ ద్వారా ప్రార్థిస్తారో వారిని అల్లాహ్ ప్రళయ దినాన తాను విధించిన విధుల గురించి ప్రశ్నించడు. (దీన్ని సఖావీ పేర్కొన్నారు.)

గమనిక: ఇబ్నె అబ్దుల్ హాదీ, ఇమాం సుయూతీ మరియు ముహమ్మద్ నాసిరుద్దీన్ అల్బానీగారు ఈ హదీసు వట్టి కల్పితమని తెలిపారు. -సిల్సలతుల్ అహదీస్ జుఘత్తివల్ మౌ జూఅతిలిల్ అల్బానీ-హదీసు నం. 4, మొదటి సంపుటి.

“సమాధులను సందర్శించుట: ఈ విభాగంలో ప్రవక్తగారి సదాచారాలతో మరియు ఆయన అనుచరుల సదాచారాలతో సంబంధం లేని కొన్ని తప్పుడు కార్యాలు.

1. సమాధులను సందర్శించటానికై సోమవారాన్ని మరియు గురువారాన్ని ప్రత్యేకించటం.
2. తల్లి తండ్రుల సమాధులను సందర్శించటానికై శుక్రవారాన్ని ప్రత్యేకించటం.
3. అపూరా రోజున (ముహర్రం పదవ తేదిన) ప్రత్యేకంగా సమాధులను సందర్శించటం.
4. షాబాన్ పదిహేనవ తేది రాత్రి (షబెబరాత్) నాడు సమాధులపై దీపాలు వెలిగించటం.
5. సమాధులు మజార్లపై కవితలు కావ్యాలు పాఠలు ఖవాలీలు మొదలగు సమావేశాలు ఏర్పాటు చేయటం.
6. సమాధులు మజార్లపై దీపాలు వెలిగించటం కాంతివంతం చేయటం- అగర్ వత్తులు కాల్చటం.
7. రజబ్, షాబాన్ రంజాన్ వండుగల, బక్రీద్ వండుగలలో ప్రత్యేకంగా సమాధులను సందర్శించటం.
8. సమాధులను సందర్శించటానికై ప్రత్యేకించి వజూ, తయమ్మం, స్నానం మొదలగునవి చేయటం.
9. సమాధుల సందర్శన సమయాన పదకొండు సార్లు ఖుల్ హుఅల్లాహు అహద్ పఠించటం.
10. సమాధుల సందర్శన సమయాన రెండు రకాతులు నఫిల్ ఆచరించటం.
11. సమాధుల సందర్శన సమయాన సూరయేయాసీన్ పఠించటం ఫాతిహాఖానీ.
12. సమాధుల సందర్శన సమయాన సూరయే ఫాతిహా పఠించటం పాతిహాఖానీ చేయటం.

13. సమాధుల సందర్భన తర్వాత వీపు చూపకూడదని భావించివెనుకడుగులు వేస్తూ తిరిగి పోవటం.
14. సృశానంలో లేదా మజార్లపై పవిత్ర ఖుర్ఆన్ గ్రంథం ఉంచటం.
15. ప్రవక్తలు, వలీలు, ఔలియాలు, సజ్జనులు, మొదలగు వారి సమాధులపై తమ కష్టాలు బాధలు వ్రాసి ఉంచటం- ఆ సమాధుల వద్ద తమ వెంట్రుకలు కోసి ఉంచటం.
16. మరణించిన ప్రవక్తలు వలీలు, సజ్జనులు మొదలగు వారిని వసీలాగ (మధ్యవర్తులుగా) నియమించుకొని ఇలా పలకటం, ఓ అల్లాహ్ ఫలానగారి శవం మూలంగ నా ప్రార్థనలు నాలకించుము.
17. తమ శరీరాన్ని సమాధులపై మజార్లకు తాకించటం- చెంపలను సమాధులపై, మజార్లపై రాయటం.
18. స్త్రీలు గర్భవతులు కావటానికై తమ శరీరాలను సమాధులను తాకించటం.
19. ప్రవక్తలు, వలీలు, ఔలియాలు, సజ్జనులు మొదలగువారి సమాధుల వద్ద వెళ్ళి ఇలా పలకటం. ఓ వలీగారూ! నా కొరకు అల్లాహ్ ను ప్రార్థించండి.
20. సమాధి వాసీల కొరకు దుఆ చేయునప్పుడు తమ ముఖములను సమాధులపై చేయటం.
21. ఎవరైనా సమాధుల సందర్భనకై వెళ్ళుతుంటే వారికి మరణించిన ప్రవక్త వలీలు, సజ్జనులు మొదలగు వారికి తన సలాములు చెప్పమని తెలిపి పంపటం.
22. ప్రవక్త వలీలు, సజ్జనులు మొదలగు వారి సమాధులపై ఇతరుల తరుపునుండి ఫాతిహా చదవటం.
23. ప్రవక్తలు, వలీలు, సజ్జనులు మొదలగు వారి సమాధులను పట్టి ఆరోగ్యం ప్రసాదిస్తుందని భావించటం.
24. ప్రవక్తలు, వలీలు, సజ్జనులు మొదలగు వారి సమాధులపై దుప్పట్లు పర్చటం, పూలు వేయటం, సువాసన పూయటం.
25. ప్రవక్తలు, వలీలు, సజ్జనులు మొదలగు వారి మజార్ల వద్ద ప్రార్థనలు తప్పక స్వీకరింపబడతాయని విశ్వసించటం.
26. ప్రవక్తలు, వలీలు, సజ్జనులు మొదలగు వారి సమాధులు, మజార్లవద్ద హాజరు కావటం వల్ల ఆరోగ్యం లభిస్తుందని గౌరవం పెరుగుతుందని తన స్థానం, మంత్రిత్వం, అద్యక్షత భద్రంగా ఉంటాయని విశ్వసించటం.
27. ప్రవక్తలు, వలీలు, సజ్జనులు మొదలగు వారి సమాధులు, మజార్ల చుట్టు ప్రక్కలగల చెట్లను, గోదలను రాళ్ళను ముట్టుకుంటే నష్టం కలుగుతుందని భావించి వాటిని ముట్టుకోకుండా ఉండటం.
28. మరణించిన ప్రవక్తలు, వలీలు, సజ్జనులు మొదలగు వారి సమాధుల వద్ద ప్రార్థిస్తూ వారు తమ మరణం తర్వాత కూడా నిజజీవితంలో వలెనే సజీవంగా ఉన్నారని తన విన్నపాలు వింటూన్నారని తన పరిస్థితులు, కార్యాలు, సంకల్పాలు, కోరికలు అన్నీవారికి తెలుసని విశ్వసించటం.

- 29. సమాధులను మజార్లను వసీలాగ చేసి ప్రార్థించటం.
- 30. ప్రతి శుక్రవారం మదీనా లోని స్మశానమైన బఖీలోని సమాధులను సందర్శించటానికై వెళ్ళటం.
- 31. ప్రవక్తగారి సమాధిని సందర్శించిన తర్వాత బఖీను కూడా తప్పకసందర్శించటం.
- 32. శుభం కలగాలనే సంకల్పంతో ప్రవక్తగారి సమాధి చుట్టూ రక్షణకై నిర్మించిన కటకటాలను ముద్దుపెట్టుకోవటం చేతులతోతాకటం, తన శరీరాన్ని తాకించుకోవటం.
- 33. ప్రవక్తగారి సమాధివద్ద ప్రవక్తగారికై దరుద్ సలాం ద్వారా ప్రార్థించి, ఖుర్ఆన్లోని వాక్యం: "వలౌ అన్నహుం ఇజ్జలమూఅన్పుసహుం" పఠించి తన కొరకు క్షమాపణ వేడుకోమని ప్రవక్తగారిని ప్రార్థించటం.
- 34. ప్రవక్తగారి సమాధిని సందర్శించే సమయాన ఈ విధంగా పలకటం. ఓ అల్లాహ్! ప్రవక్తగారి వసీలాతో నాకారోగ్యం ప్రసాదించుము. ఓ అల్లాహ్! ప్రవక్తగారి దర్మంతో ప్రవక్తగారి దయతో, ప్రవక్తగారి వసీలాతో, ప్రవక్తగారి ద్వారా నా ప్రార్థనలు ఆలకించుము స్వీకరించుమని పలకటం.
- 35. ప్రవక్తగారి సమాధివద్ద ప్రార్థిస్తూ " అప్పుఫాఅత్ యారసూలల్లాహ్" (ఓ దైవ ప్రవక్తగారూ మాకై సిఫారసు చేయండి) అల్ అమానుయారసూలల్లాహ్ (ఓ దైవ ప్రవక్తగారు రక్షించండి. శరణు నివ్వండి. అభయమివ్వండి) అత్తవస్తులుకయా రసూలుల్లాహ్ (ఓ దైవ ప్రవక్త గారూ! మధ్యవర్తిత్వం నెరవేర్చండి)
- 36. ప్రవక్తగారి సమాధి వద్ద ఖుర్ఆన్ ఖఅసీ చేయాలని కవితలు, ఖువ్యాలు, ఖావ్వాలీలు, పాదాలని సంకల్పించి వెళ్ళటం.
- 37. ప్రవక్తగారి సమాధిని సందర్శించే సమయాన ప్రవక్తగారు తన జీవితంలో తమ యెదుట విన్నవించుకునేవారి విన్నపాలు విన్నట్టే ఇప్పుడు కూడా తమ విన్నపాలు వింటూన్నారని విశ్వసించటం.
- 38. దైవ ప్రవక్తగారి సమాధిని సందర్శిస్తూ ఆయనకు తనను సందర్శించేవారి పరిస్థితులు, కార్యాలు, సంకల్పాలు కోరికలు అన్ని తెలుసని విశ్వసించటం.
- 39. మదీనాకు వెళ్ళేవారికి ప్రవక్తగారికి తన సలాము చేర్చమనిచెప్పిపంపటం.
- 40. ప్రార్థించే సమయాన కాబాదిక్రైన ఖిల్లాను విడిచి ప్రవక్తగారి సమాధివైపు తిరిగి ప్రార్థించటం.